
PANDEMYA 
 

ni: NATALIA B. MENDOZA 
 

Sa bawat pagsubok na pinagdaanan 

Itong pandemya ‘di inaasahan 

Biglang nanalanta sa sandaigdigan 

Lahat apektado maging kabataan. 

 

Lahat ay nagsara, plasa, mall at eskwela 

Negosyo, tindahan at mga pabrika 

Maging ang simbahan ‘di binuksan sa masa 

Upang maiwasan sakit na nakakahawa. 

 

Face mask at face shield ay bentang-benta 

Upang sa Covid-19 magsilbing panangga 

Bawal magkalapit, laging may distansiya 

Paghahawak-kamay iniwasan muna. 

 

Ang bawat tao ay pinagbabawalan 

Lumabas ng bahay kung ‘di kailangan 

Ang hindi sumunod sa ganitong patakaran 

May parusa mula sa pamahalaan. 

 

Lumakad ang panahon sa loob ng dalawang taon 

Itong Pilipinas unti-unting bumabangon 

Sa pag-aaral modular at online classes ang tugon 

Trabaho at negosyo unti-unti ring umahon. 

 

Covid-19 virus ‘di pa man tuluyang naglalaho 

Tayong Pilipino hinding-hindi susuko 

Pag-asa at pangarap mananatiling buo 

Ang pandemyang ito’y haharapin nang buong puso. 

 

 
 
 
 
 

 


